

---

Shri Bhadradi Rama Sharanagati

ಶ್ರೀ ಭದ್ರಾದ್ರೀರಾಮ ಶರಣಾಗತಿಃ

Document Information

---

Text title : Shri Bhadradi Rama Sharanagati

File name : bhadrAdrIrAmasharaNAgatiH.itx

Category : raama

Location : doc\_raama

Latest update : April 28, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*

---

ಶ್ರೀ ಭದ್ರಾದ್ರೀರಾಮ ಶರಣಾಗತಿ:



ಶ್ರೀಮತ್ಪಯೋರುಹಸುಧಾಕಲಶಾತಪತ್ರ  
ಮತ್ಸ್ಯಧ್ವಜಾಂಕುಶಧರಾದಿಮಹಾರ್ಷಚಿಹ್ನೈ |  
ಪದ್ಮಪ್ರವಾಲಮಣಿವಿದ್ಯುಮಮಂಜುಶೋಭೌ  
ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೧ ||

ವಾಮಾಂಕಹಸ್ತಧೃತಭೂಮಿಸುತಾರಥಾಂಗ  
ಸಂಖಾಶುಗಪ್ರಣಯಿಸವ್ಯಕರಾಽಬ್ಜನೇತ್ರ |  
ಪಾರ್ಶ್ವಸ್ಥಜಾಪಧರಲಕ್ಷ್ಮಣ ತಾವಕೀನೌ  
ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೨ ||

ಪುಲ್ಲಾರವಿಂದರುಚಿರಾ ವನಿಶಂ ಲಸಂತೌ  
ಸಂವರ್ತಿಕಾಲಿಸಮತಾಲಲಿತಾಂಗುಲೀಕೌ |  
ತತ್ಸೂತಮೌಕ್ತಿಕಫಲಾಯಿತಸನ್ನಿಭೌ ತೇ  
ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೩ ||

ಭಕ್ತ್ಯರ್ಪಿತಸ್ಪುರದುದಾರಸರೋರುಹಾಲೀ  
ಸಮ್ಯಗ್ವಿಲಗ್ನಮಕರಂದಲವಾಭಿಶಂಕಾಮ್ |  
ಪಾದಾಂಗುಲೀನಖಮಿಷಾತ್ ಪರಿಕಲ್ಪಯಂತೌ  
ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೪ ||

ಮುಕ್ತಾವಲೀ ಲಸತಿ ವಿಷ್ಣುಪದೇ ತವೇತಿ  
ವೇದ: ಪ್ರಬೋಧಯತಿ ತಾಂ ನಖರಾಲಿರಕ್ತ್ಯಾತ್ |  
ಪ್ರತ್ಯಕ್ಷತ: ಪ್ರಕಟನೇನ ತತೋಽದಿಕೌ ತೇ  
ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೫ ||

ನೀಹಾರಬಿಂದುದಲಶೋಭಿತನಾಲಪದ್ಯೇ  
ಭಾಸ್ವನ್ನಖಾಂಗುಲಿಸುಜಂಘತಯಾ ವಿಜಿತ್ಯ |  
ವಿಧ್ಯರ್ಚಿತ್ಯೈ ರಿವ ಸುಮೈರ್ವಿಹಿತಾಟ್ಟಹಾಸೌ  
ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೬ ||

ಪೂರ್ಣಃ ಕಲಂಕರಹಿತೋ ವಿಧು ರಾನನಾತ್ಮ  
 ಸೂರ್ಯಪ್ರಭಾಽಭಿಭವಮುಕ್ತಮತಿ ಪ್ರಸನ್ನಾಮ್ |  
 ತಾರಾವಲೀ ಮಿವ ನಖಾವಲಿ ಮಾವಹಸ್ತೌ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೭ ||

ಶ್ರುತ್ಯಂಗನಾಕಚಭರಾಂತರರಾಜಮಾನ  
 ಸಿಂದೂರರೇಣುಮಿಲನಾ ದಿವ ಭಕ್ತಾಹ್ಯತ್ಸು |  
 ವಾಸಾತಿರೇಕವಶತಃ ಕಿಲ ಜಾತರಾಗೌ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೮ ||

ಕೋಟೀರಕೋಟಿಘಟನಾ ದಿವ ದೇವತಾನಾಂ  
 ಕೋಪಾದಿವಾಂಬುರುಹವಿದ್ರುಮಪಲ್ಲವೇಷು |  
 ಭಕ್ತಾಲಿವೈರಿಕಲನಾ ದತಿಮಾತ್ರರಕ್ತೌ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೯ ||

ಭೇದೋಽಸ್ತಿ ನೈವ ಖಲು ದಾರುಶಿಲಾದಿಕಾನಾಂ  
 ಆಲೋಚ್ಯ ಚೈವ ಮಖಿಲಾಕರಚೂರ್ಣಭಾಜೌ |  
 ಸಂಕ್ಷಾಲಿತೌ ಸುಮನಸಾ ತರಿಜೀವಿನಾ ತೇ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೧೦ ||

ಧ್ಯಾನೈಕನಿಘ್ನಮುನಿಮಾನಸವಾಸಕಾಲೇ  
 ಸಕ್ತಾನುರಾಗಯುತಸತ್ಯಗುಣೈಕಶಂಕಾಮ್ |  
 ಭಕ್ತಾವಲೇರ್ನಋರುಚಾ ಪರಿಕಲ್ಪಯಂತೌ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೧೧ ||

ಉನ್ಮಾರ್ಗಕರ್ಷಿಮುನಿಮಾನಸವಾರಣಾನಾಂ  
 ಶಬ್ದಾದಿಭೋಗಮದವಾರಿಮಲೀಮಸಾನಾಮ್ |  
 ಆಲಾನಪಾದದ್ಯಥತಾಕರಕೀಲಗುಲ್ಫೌ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೧೨ ||

ಮಾಯಾಮ್ಯುಗಾರ್ಥ ಮವನೀತನಯಾನಿಯೋಗಾತ್  
 ಆಯಾಸಪೂರ್ವ ಮಟವೀತಟದೂರಚಾರಾತ್ |  
 ಆರಕ್ತಕೋಕನದಕೋಮಲಕಾಂತಿಭಾಜೌ  
 ಭದ್ರಾದ್ರಿರಾಮಚರಣೌ ಶರಣಂ ಪ್ರಪದ್ಯೇ || ೧೩ ||

ಭೂಮೀಸುತಾಕರತಲೋದರರಾಜಮಾನ  
 ಕಾಶ್ಮೀರಕಾಂತಿಮಿಲನಾ ದಿವ ರಾಗವಂತೌ |

ಭಕ್ತಾಘರಕ್ಷಣಕಲಾತಿವಿಚಕ್ಷಣೌ ತೇ

ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೧೪ ||

ಪಾಥೋಧಿಜನ್ಮಪರಿಕಲ್ಪಿತಪಾದ್ಯಧಾರೌ

ಫಾಲಾಕ್ಷ್ಮಮೂರ್ಧಧೃತಪಾವನತೀರ್ಥಹೇತೂ |

ಪಾಷಾಣ ಮೇಣನಯನಾವಿಭವಂ ನಯಂತೌ

ಭದ್ರಾದ್ರೀರಾಮಚರಣೌ ಶರಣಂ ಪ್ರಪದ್ಯೇ || ೧೫ ||

ಶ್ರೀ ವೇಂಕಟಾರ್ಯಪದಪಂಕಜಸೇವಕೇನ

ಶ್ರೀ ಶ್ರೀನಿವಾಸ ಚರಮಾವಧಿಕಿಂಕ ರೇಣ |

ಪ್ರೋಕ್ತಾ ಪ್ರಪತ್ತಿವಿನುತಿಂ ಪಠತಾಂ ಜನಾನಾಂ


ಭದ್ರಾದ್ರೀರಾಡ್ವಿಶತು ಭದ್ರ ಮನಿದ್ರಮೇವ || ೧೬ ||

ಇತಿ ಶ್ರೀ ಭದ್ರಾದ್ರೀರಾಮ ಶರಣಾಗತಿ: ಸಮಾಪ್ತಾ |

---

——  
*Shri Bhadradri Rama Sharanagati*

pdf was typeset on May 31, 2020

——  
Please send corrections to [sanskrit@cheerful.com](mailto:sanskrit@cheerful.com)

